

مسلم ممالک میں اسلامی قانون سازی کی تحریکیں

تنزیل الرحمن

(یہ پر از معلومات مقالہ ” مجلس قانون“ کراچی کے سالانہ اجلاس منعقدہ اگست سے ۱۹۶۲ع میں بے صدارت عالی جناب جسٹس ایس، اے، رحمن صاحب بالقبہ پڑھا گیا تھا۔

اسی مجلس میں ڈاکٹر فضل الرحمن صاحب نے اپنا وہ پر مغز اور فکر انگیز مقالہ (” اسلامی قانون کے بنیادی ماذکر حیثیت سے قرآن کریم کی ابتدیت“ پڑھا تھا) جو ہمارے ماہنامے کی گذشتہ اشاعت کی زینت تھا۔ ڈاکٹر صاحب کے اس فاضلانہ مقالے میں جن اصول سے بحث کی گئی تھی ان کی کچھ اور مثالیں ہمیں زیر نظر مقالے سے مل سکتی ہیں۔

حضرت محمد مصطفیٰ صلی اللہ علیہ وسلم کی هجرت کے بعد تقریباً ڈبڑھ مو سال تک مقدمات کے فیصلے قرآن پاک اور سنت نبوی کی براہ راست روشنی میں کئے جاتے تھے جن معاملات میں قرآن پاک یا سنت نبوی میں کوئی حکم موجود نہ ہوتا تو خلفاء راشدین کے فیصلوں اور صحابہ کرام کے آثار سے امداد لی جاتی تھی اگر ایسا ممکن نہ ہوتا تو اجتہاد کو رو بہ عمل لا جاتا تھا۔

لیکن کسی باضابطہ مجموعہ قوانین کے نہ ہونے کے سبب انفرادی اجتہادات اور فتووں سے احکام میں اختلاف اور یہ ضابطگی پیدا ہو رہی تھی اس کی جانب سب سے پہلے ابن المقفع (متوفی ۱۴۳ھجری) نے جو اپنے علم و فضل کے مسبب عہد عباسی میں خاص شہرت رکھتا تھا، خلیفہ وقت ابو جعفر منصور کو ایک مراسلہ بھیجا۔ جس میں ایک ایسے مجموعہ قوانین کی تدوین کی ضرورت ہر زور دیا جو ماری سلطنت میں نافذ کیا جاسکے لیکن بعض مصالح کی بناء ہر ابن المقفع کی یہ تجویز عملی جامہ نہ پہن سک۔

دوسری ہجری کے ربع ثانی میں امام ابوحنیفہ اور ان کی جماعت نے تدوین

فقہ کے جس عظیم الشان کام کی بنیاد ڈالی تھی اس کا لازمی نتیجہ یہ ہوا کہ علم فقہ نے حیرت انگیز ترقی کی اور فقہ کی کتابیں لکھی جانے لگیں۔ لیکن اس کا ایک اثر یہ ہوا کہ قاضی قرآن و سنت سے براہ راست احکام مستنبط کرنے کے بجائے کتب فقہ کی طرف رجوع کرنے لگے۔ فقہ کے احکام منتشر تھے اس پر طرہ یہ کہ مختصر متنوں کی شرحیں اور شرحون کی شرحیں، حائیہ اور ضمیمی، اور تنقیدی مضامین کا ایک ایسا طولانی سلسلہ قائم ہو گیا کہ ایک قاضی کے لئے یہ امر نہایت دقت طلب بن گیا کہ وہ کتب فقہ کے انبار میں اصل مسئلہ کی تلاش و جستجو کر کے صحیح حکم معلوم کر لے۔ ایک مسئلہ میں ائمہ اور فقهاء کے متعدد اقوال میں سے راجح قول معلوم کرنا اور بھی مشکل تھا اور یہ امر کہ کون سا قول مفتی ہے اور کس مسئلہ میں اجماع ہے، معلوم کرنا ہر ایک قاضی کے بس کی بات نہ تھی۔

مسلم ہندوستان

گیارہویں صدی ہجری میں اورنگ زیب عالمگیر نے اپنی تخت نشینی کے چار سال بعد ایک شاہی فرمان کے ذریعہ فقہ اسلامی کو مدون کرنے کا حکم جاری کیا۔ چنانچہ ملک کے اطراف و اکناف سے علماء اور فضلاء کا انتخاب کر کے ایک بورڈ بنایا گیا جس کے صدر شیخ اعظم الدین برهان پوری تھے۔ علماء کی اس جماعت نے آٹھ سال کی مدت میں کافی جستجو اور میجنت و کاؤش کے بعد موضوعات اور مباحث کے لحاظ سے حنفی مذہب کے مطابق عبادات، مناکحت، معاملات اور عقوبات سے متعلق چھ جلدیوں پر مشتمل فقہی مسائل کا ایک جامع مجموعہ تیار کر دیا جو ”فتاویٰ عالمگیری“ کے نام سے مشہور ہے۔ اورنگ زیب عالمگیر کا یہ اقدام تدوین فقہ اسلام کی پا خاطر کوشش تھی۔

ترک

تدوین فقہ اسلام کی دوسری پا خاطر کوشش انہارویں صدی عیسوی میں کی گئی جب کہ سلطان ترک نے ایک حکم کے ذریعہ ۱۸۶۷ع میں دیوانی قانون مرتب کرنے کے لئے سعادت پاشا کی سرکردگی میں ایک کمیٹی تشکیل کی اس کمیٹی نے ۱۸۶۷ع کو ترک کے لئے ”مجلہ“ الاحکام العدلیہ“ کے نام

سے اسلامی دیوانی قانون مرتب کیا جو عام طور پر ”محلہ“ کے نام سے مشہور ہے۔ اس ”محلہ“ کے شروع میں ایک مقدمہ ہے جس میں فقه کی تعریف، اس کی اقسام اور فقہی قواعد کا ذکر ہے۔ ان قواعد کی تعداد ایک سو ہے۔ مقدمہ کے بعد حسب ذیل سولہ باب ہیں:-

- ۱۔ بیع ۲۔ اجراہ ۳۔ کفالت ۴۔ تحويل ۵۔ رهن
- ۶۔ امامت ۷۔ هبہ ۸۔ شخص ۹۔ شفع ۱۰۔ شراکت
- ۱۱۔ کارندگی ۱۲۔ تصحیفہ و ابراء ۱۳۔ اقرار ۱۴۔ دعوی
- ۱۵۔ شہادت و تیلمیف ۱۶۔ قضاء -

۱۱۸۵۱ دفعات پر مشتمل یہ قوانین جدید طرز پر دفعہ وار ترتیب دیئے گئے ہیں اور ان کو بحیثیت قانون ملک میں نافذ کر دیا گیا۔ لیکن افسوس، کمال اتارتک کے لائے ہوئے انقلاب کے بعد ۱۹۲۶ع میں ترکی حکومت نے سوئٹزرلینڈ کے قوانین اپنالی کا فیصلہ کیا اور ان نئے قوانین نے ”محلہ“ کی جگہ لے لی۔ البتہ ”محلہ“، آج کل ترمیم شدہ صورت میں فلسطین، عراق، شام اور شرق اردن میں بحیثیت دستور العمل نافذ ہے۔

دیوانی قانون کے علاوہ حکومت ترکی نے ۱۹۱۷ع میں قانون نکاح و طلاق وضع کیا جو ”حقوق العائلہ“ کے نام سے مشہور ہے۔ اگرچہ یہ قانون حنفی مذهب کے مطابق تھا لیکن نکاح بالجبرا، طلاق بالجبرا اور طلاق بحال نشہ کے مسائل میں مالک مذهب کا اتباع کیا گیا۔

ہصر

وسيع پيماي ہر اسلامی قانون سازی کی جدید تحریکوں میں مصر کو اولیت کا شرف حاصل ہے۔ مصر میں شخصی قانون کی تدوین کا کام سب سے ہمیں ۱۹۱۵ع میں شروع ہوا جس کے لئے چاروں مذاہب کے علماء پر مشتمل ایک بورڈ بنایا گیا۔ اس بورڈ نے چھ سال کی مدت سے ایک مسودہ قانون مرتب کیا لیکن جب وہ مسودہ قانون شائع کیا گیا تو ہر طرف سے اعتراضات کئے گئے اور حکومت نے اسے بحیثیت قانون نافذ کرنے کا خیال ترک کر دیا۔

شیعہ الازھر، رئیس المحکمہ العالیہ شرعیہ اور مفتی مصر وغیرہ شامل تھے۔ اس کمیشن نے اسی سال عائی قانون سے متعلق چھ امور کے بارے میں بطور اصلاح اپنی سفارشات پیش کر دیں جن کو بعثیت قانون ناقد کر دیا گیا۔ اس قانون سے قبل مصر میں ضابطہ تنظیم عدالت ہائی شرعیہ مجریہ ۱۹۱۴ع کی دفعہ ۲۸۰ کے تحت شخصی معاملات میں امام ابو حنفیہ کے ”مفتی به“ اقوال پر عمل درآمد ہوتا تھا۔ لیکن ۱۹۲۰ع کے اس قانون کے ذریعہ اس دفعہ میں ترمیم کر دی گئی اور نان لفقة، عدت، اور مفقود الخبر کے مسائل میں امام مالک و امام شافعی کے مذہب کے مطابق عمل درآمد کیا جائے لگا۔ اس قانون کے تحت اہم تبدیلیاں حسب ذیل ہیں:

- ۱۔ حنفی فقہ کی رو سے عورت شوہر سے زمانہ ”گذشتہ“ کے نفقة کا مطالبه نہ کر سکتی توہی الا یہ کہ وہ مطالبه عدالت کی کسی ڈگری کی بنا پر ہو یا باہم ایسی کوئی قرارداد موجود ہو۔ قانون هذا کے ذریعہ شافعی فقہ کی پیروی میں زوجہ کے نفقة کو ایک فرض قرار دیا گیا اور جس وقت سے شوہر انکاری ہو قابل ادا قرار دیا گیا۔
- ۲۔ اسی طرح اگر مرد عورت کو نفقة دینے سے عاجز ہو تو عورت کو طلب تفریق کا اختیار دیا گیا نیز عورت کو شوہر کے مستقل مرض کے سبب جس سے چھٹکارا ممکن نہ ہو یا جس کے اچھے ہونے میں ایک طویل عرصہ درکار ہو مالکی مذہب کے اتباع میں طلب طلاق کا اختیار دیا گیا۔
- ۳۔ اسی طرح چار سال تک شوہر کے مفقود الخبر رخنے کی صورت میں طلب طلاق کا حق دیا گیا۔

اس کے بعد ۱۹۲۹ع میں حکومت مصر نے ایک قانون منظور کیا۔ جس میں طلاق بحالت انشہ اور طلاق جبریہ کو باطل اور طلاق بالکنایہ کو غیر ناقد قرار دیا گیا الا یہ کہ طلاق دینے کی ایت ہو۔ نیز سوائے طلاق قبل دخول اور طلاق علی المال یعنی خلع اور تین طلاق کے، جن کی تکمیل تین طہرون میں کی گئی ہو ہر طلاق کو طلاق وجعی قرار دیا گیا نیز شوہر کے ایک سال سے

زائد مفقودالخبر ہونے یا تین سال سے زائد قید کی صورت میں زوجہ کو طلب طلاق کا حق دیا گیا۔ اسے اولاد، نفقة، عدالت، مہر، حضانت (Custody of Children) وغیرہ کے بارے میں بھی احکام جاری کئے گئے۔

۱۹۲۷ع میں قانون میراث، ۱۹۲۹ع میں قوانین وقف اور وصیت نافذ کئے گئے جس کے بعض احکام حنفی مذہب سے مختلف ہیں اور آج صورت یہ ہے کہ مصر میں عائلی قانون "احکام الشرعیہ فی الاحوال الشخصية" کے نام سے دفعہ وار مدون شکل میں موجود ہیں۔ جس کی متعدد شرحیں لکھی جاچکی ہیں۔ ان میں ایکندریہ یونیورسٹی کے پروفیسر عمر عبداللہ کی شرح جو "دارالمعارف" سے شائع ہوئی ہے ایک اچھی شرح ہے۔

دیوانی قوانین کی تدوین کے لئے بھی ۱۹۳۶ع اور ۱۹۳۸ع میں کمیشیوں کی تشکیل کی گئی آخری کمیشی ڈاکٹر عبدالرازاق سنہوری کی زیر قیادت تھی اس کمیشی نے دو سال میں اپنا کام مکمل کر کے حکومت کو رپورٹ پیش کر دی چنانچہ اس وقت جو دیوانی قوانین نافذ ہیں ان میں اکثر قوانین شریعت اسلامیہ سے لئے گئے ہیں۔

شام

شام میں "قانون المدنی" کے نام سے ۱۸ مارچ ۱۹۳۱ سے "مجلہ الاحکام الماليہ" نافذ العمل ہے۔ البته عائلی قانون میں ۱۳۳۶ھجری میں برینائے ضرورت چاروں مذاہب سے احکام اخذ کئے گئے اور بغرض اصلاح انہیں قانون کی شکل دی گئی۔ ان احکام میں تنگ، نفقة، اور شوهر کے مرض کمہنہ مثلاً جنون، جذام اور سل وغیرہ کے لاحق ہو جائے پر فسخ نکاح کا اختیار دیا گیا۔ نیز شوهر کے عام حالات میں چار سال تک اور زمانہ جنگ میں ایک سال تک مفقود الخبر رہنے کی صورت میں فسخ نکاح کا اختیار دیا گیا۔

اس کے بعد شام کی وزارت عدل نے ۲۳ اکتوبر ۱۹۴۵ع کو پروفیسر طباطبائی کو مسلمانوں کے شخصی قانون کی تدوین (Codification) کے کام پر مأمور کیا۔ پروفیسر موصوف نے ۱۹۴۸ع میں ایک مسودہ قانون حکومت کو پیش

کر دیا۔ جسے حکومت نے ۲۳ جولائی ۱۹۵۹ع کو ہ افراد پر مشتمل ایک کمیشن کے حوالے کر دیا جس کے ایک رکن پروفیسر موصوف بھی تھے۔ اس کمیشن نے پروفیسر مذکور کے تدوین کردہ قانون پر نظر ثانی کی۔ اس کے بعد ۲۶ دسمبر ۱۹۵۱ع کو ایک دوسرے کمیشن کا تقریب عمل میں آیا جس کو یہ کام تفویض کیا گیا کہ مذکورہ قانون پر توضیحی اوث اکھے۔ اس کمیشن نے اپنا کام مکمل کر کے وزارت عدل کو پیش کر دیا۔ اس کارروائی کے بعد حکومت نے اس کو قانونی شکل دینے سے قبل شایع کر دیا۔ چونکہ اس میں بعض امور میں حنفی مذہب کے خلاف قانون سازی کی گئی تھی اس لئے اس کی مخالفت کی گئی بالآخر بعض دفعات پر نظر ثانی کے بعد ۱ ستمبر ۱۹۵۳ع کو ”قانون الاحوال الشخصية“ کے نام سے شخصی قانون نافذ کر دیا گیا۔ اس قانون کی متعدد شرحیں لکھی گئیں جن میں دمشق یونیورسٹی کے مصطفیٰ السباعی کی شرح کافی مشہور ہے جو سوریہ یونیورسٹی نے شائع کی ہے۔

اس قانون کے ذریعہ اہلیت نکاح کی عمر کا تعین کر دیا گیا جو لڑکی کے لئے ۱۸ سال اور لڑکے کے لئے ۱۸ سال ہے لیکن اگر لڑکی ۱۳ سال کی ہو اور لڑکا ۱۵ سال کا ہو اور دونوں نکاح کرنا چاہیں اور ان سے کوئی ولی معتبر نہ ہوں تو قاضی انہیں نکاح کرنے کی اجازت دے سکتا ہے۔ بشرطیکہ جسمانی طور سے اس کے متحمل ہو سکتے ہوں۔ نکاح کے لئے قاضی سے اجازت لینا ضروری قرار دیا گیا۔ اجازت کی درخواست کے مادی صفات نامہ طبی (عمر اور صحت کے بارے میں) دینا لازمی قرار دیا گیا ہے۔

اسی طرح نکاح ثانی کے لئے بھی اجازت ضروری قرار دی گئی البتہ یہ اجازت محدود کی مالی استطاعت پر موقوف کر دی گئی ہے۔

طلاق بحالت نشدہ، طلاق بالکنایہ، طلاق رجعی وغیرہ کے احکام میں مصری قانون کے مانند تدوین کی گئی چنانچہ امام مالک اور امام شافعی کے مذہب کے مطابق ایک وقت میں قین یا اس سے زیادہ مرتبہ طلاق دینے کی صورت میں ایک ہی تسلیم کی گئی جیسا کہ رسول اللہ کے زمانے میں عمل تھا۔ چنانچہ طلاق بالمال یعنی خلع اور طلاق متمم بالثلاث کے علاوہ باقی تمام طلاقوں کو طلاق

رجعي کے حکم میں داخل کیا گیا اسی طرح مرد کے عدم قدرت نفقة کی صورت میں امام شافعی و امام حنبل کے مذاہب کے مطابق عورت کو طلب تقدیق کا حق دیا گیا ۔

نسب اولاد کے ضمن میں امام ابو حنیفہ کے اس نقطہ نظر سے اختلاف کرتے ہوئے کہ حمل کی مدت دو سال تک ہو سکتی ہے مالکیہ مذہب کے اتباع میں مدت حمل کو ایک سال شمسی بطور حد کے مقرر کیا گیا ۔

وصیت کے احکام میں بھی کئی تبدیلیاں کی گئیں چنانچہ مالکی مذہب کے مطابق شخصی معدوم کے لئے وصیت کو جائز قرار دیا گیا ۔ اسی طرح مالکی مذہب کے مطابق اگر کسی شخص کے حق میں وصیت کی گئی ہو اور وہ شخص وصیت کرنے والے کا قاتل ہو تو اس صورت میں وصیت کے تحت اس شخص کو کچھ حصہ نہ ملے گا ۔ وصیت کے باب میں اہم تر امر یہ ہے کہ ابن حزم اور امام احمد بن حنبل کے مذہب کے مطابق اولاد محروم کے لئے یعنی ایسی اولاد جس کا باپ اس کے دادا کی حیات میں فوت ہو جائے وصیت کرونا واجب قرار دیا گیا ۔ جس کی مقدار اتنی ہوئی چاہئے جتنی کہ اس کے باپ کو ملتی اگر وہ دادا کی موت کے وقت بقید حیات ہوتا ۔

وراثت کے سلسلے میں بھی شامی قانون میں متعدد تبدیلیاں کی گئیں ۔ چنانچہ مالکی مذہب کے مطابق قاتل مقتول کے ترکے میں وارث نہیں ہو سکتا ۔ اسی طرح حضرت زید و ابن مسعود کی متابعت میں بھائی دادا کے ساتھ متوفی کے ورثے میں حقدار قرار دیا گیا ۔ اسی طرح وراثت حمل صرف اس صورت میں معتبر قرار دی گئی جب مدت حمل ایک سال ہو ۔

تیونس

تیونس میں شخصی قانون سازی کی ابتداء ۱۹۵۶ء اگست ۱۹۵۶ع کو ایک فرمان کے ذریعہ ہوئی جس کا نفاذ یکم جنوری ۱۹۵۷ع سے ہوا ۔ تیونس کے عائلی قانون کے تحت مرد اور عورت کی عمر نکاح کا تعین کر دیا گیا ہے جو بالترتیب ۱۸ اور ۱۵ سال ہے ۔ البته جج کو اس امر کا اختیار دیا گیا ہے کہ

اس عمر سے پہلے بھی شادی کی اجازت دی سکتا ہے۔ بشرطیکہ طرفین یا ان میں سے کوئی ایک (جسمی بھی صورت ہو) اپنے بالوع کا ثبوت پیش کریں - تعدد ازدواج کو قطعاً منوع قرار دے دیا گیا - بصورت خلاف ورزی ایک سال قید یا ۲ لاکھ چالیس ہزار فرانک (تقریباً مات ہزار پانچ ہو روپیہ پاکستانی) جرم الہ یا دونوں سرائیں دی جاسکتی ہیں - تیونس کے قانون کی رو سے شوہر کو حق طلاق استعمال کرنے کے لئے عدالت سے رجوع کرنا ضروری قرار دیا گیا ہے - چنانچہ عدالت کے علاوہ کوئی طلاق جائز نہیں ہو سکتی - شوہر کے مفقود الخبر ہونے کی صورت میں بہ زمانہ جنگ دو سال بعد عورت کو طلاق کا حق دیا گیا ہے ایک عام حالات میں مدت کا العصمار حج کی رائے پر منحصر ہے -

تیونس کے عائلی قانون میں مالکی اور حنفی فقہ کا امتزاج پایا جاتا ہے ۔

لبنان

لبنان میں بھی دولت عثمانیہ کا مرتب کردہ "مجلة الاحکام العدلية" نافذ تھا - لیکن فرانس کے زیر اثر ہونے کی بناء پر آہستہ آہستہ اس کی جگہ دوسرے قوانین نے لیے ہیں - اور بالآخر ۱۱ اکتوبر ۱۹۳۴ع سے ایک نئے دیوانی قانون پر عمل درآمد شروع ہوا جس کا مسودہ پروفیسر لوئی انس نے تیار کیا تھا ۔ اس قانون کے ذریعہ مجلسہ کے تمام احکام اور وہ احکام شرعیہ جو اس قانون کے خلاف یا نا موافق تھے منسوخ کر دئے گئے ۔ جس کے تعلیمات میں بجز چھہ دفعات کے مجلسہ کے تمام احکام منسوخ ہو گئے ۔ لیکن مسلمانوں کے احتجاج پر حکومت لبنان نے بذریعہ آرڈیننس مورخہ ۱ نومبر ۱۹۴۲ع سنی اور شیعہ مذہبی عدالتوں کی تنظیم کی جن کو شخصی معاملات مثلاً نکاح ، طلاق ، مهر وغیرہ کی سماعت کا اختیار دیا گیا لیز شخصی معاملات میں اپیلین سنتے کا حق عدالت عالیہ سے لے کر شرعی عدالت اپیل (مرافعہ) کو دے دیا گیا جو نئی قاوم کی گئی تھی ۔

لبنان کا شرعی قانون حنفی اور جعفری فقہ پر مبنی ہے ۔

عراق

عراق کی وزارت انصاف نے ۱۹۴۵ع میں "لائحة الاحوال الشخصية" کے

نام سے ایک قانون منظور کیا لیکن اس میں شخصی قانون سے متعلق تمام احکام جمع نہیں ہیں ان احکام کا بڑا حصہ شیعہ مذہب پر مبنی ہے اور منیوں کے لئے جو قانون وضع کیا گیا ہے وہ قدری پاشا کے وضع کردہ قانون کا خلاصہ ہے جس کی بنیاد امام ابو حنیفہ کے مذہب پر رکھی گئی ہے -

ایران

انقلاب مشروطیت کے بعد مظفر الدین شاہ قاچار نے ایران میں آئینی حکومت کا اعلان کیا اور ۱۳۲۴ھ مطابق ۱۹۰۶ع عیسوی میں ایک فرمان کے ذریعہ آئینی حکومت قائم ہو گئی - اس حکومت کی مجلس شوریٰ نے ۱۳۲۶ھ مطابق ۱۹۰۸عیسوی کو اپنا قانون اساسی منظور کیا - مجلس ملی ایران نے رضا شاہ پهلوی کے بر سر اقتدار آنے کے بعد ۱۹۲۸میں ملک کے نئے زمانے کے تقاضوں کے پیش نظر قانون سازی کا آغاز کیا اور قضائی، دیوانی، فوجداری، (جزائی) اور فرهنگی و قتصادی قوانین وضع کئے۔ ایرانی قوانین کا مکمل میٹھ مخترم جناب جسٹس ایس اے رحمان کے ذاتی کتب خانے میں موجود ہے لیکن مجھے کسی وقت کی بناء پر اسے تفصیلی دیکھنے کا موقع نہیں مل سکا اس لئے یہ کہنا مشکل ہے کہ ان قوانین میں شریعت اسلامیہ کا کس حد تک اتباع کیا گیا ہے -

سنگاپور

سنگاپور کیلتن وغیرہ میں بھی اس جانب قدم بڑھایا گیا۔ چنانچہ سنگاپور میں ۳۰ اگست ۱۹۵۷ع کو مسلم آرڈیننس نافذ کیا گیا جس کے تحت شرعی عدالتیں قائم کی گئیں جنہیں طلاق رجسٹر کرنے کا اختیار دیا گیا۔ مسلم میریجیز اینڈ ڈائی ورس روپز مجموعہ ۱۹۰۹ع کے تحت یہ صراحةً کردار گئی کہ رضامندی کی صورت میں ہر دو فریق مقررہ فارم پر طلاق کی حلفیہ درخواست پیش کریں گے اور طلاق کے رجسٹر پر دستخط کریں گے اگر طلاق کے سلسلے میں نزاع ہو یعنی عورت تفریق کی طالب ہو تو اس کے تصنیفہ کا اختیار شرعی عدالتیں کو دیا گیا۔ شرعی عدالتیں میں وکلاء کو ہپروی کا اختیار دیا گیا

ان کے فیصلوں کی اپیلوں کی سماعت کے لئے ایک اپیل بورڈ قائم کیا گیا جس کے ارکان کا مسلمان ہونا ضروری ہے۔ (۱)

ب) صغير هند و پاکستان

انگریزوں نے ہندوستان پر قبضہ کرنے کے بعد جب عدالتی نظام بحال کیا تو انہوں نے بذریعہ قانون یہ اعلان کر دیا کہ وہاں کے باشندوں کو اپنے شخصی معاملات یعنی شادی، طلاق، وراثت، وصیت وغیرہ میں اپنے اپنے مذہبی قانون کے مطابق عمل کرنے میں پوری آزادی حاصل ہوگی۔ چنانچہ عدالتوں کے ذریعہ بڑی حد تک شخصی معاملات میں اسلامی قانون رائج اور نافذ رہا البتہ زمانہ کی بدلتی ہوئی ضرورتوں کے پیش نظر ۱۹۲۹ع میں قانون امتاع ازدواج اطفال کے ذریعہ نابالغوں کی شادیوں پر پابندی عائد کر دی گئی نیز ۱۹۳۹ع میں قانون الفساخ ازدواج مسلمانان بنظور کیا گیا۔ جس کے تحت مسلمان عورتوں کے اس حق کو تسليم کرتے ہوئے کہ شرع کے مطابق کسی بھی سبب کی بناء ہر انہیں طلب تفریق کا حق حاصل ہو گا چند وجہ و اسباب کو مدون کر دیا گیا جو بلا لحاظ اس امر کے کہ وہ عورت یا مرد کس فرقے یا مسلک سے تعلق رکھتا ہے تمام مسلمانوں پر نافذ العمل قرار دیا۔ اس قانون کے تحت اہم ترین امر امام مالک کے مذہب کی مطابقت میں عورت کا فسخ نکاح کا وہ حق تھا جو اس کے شوہر کے چار سال تک مفقود الخبر رہنے کی صورت میں اس کو دیا گیا تھا۔

قیام پاکستان کے بعد ۲۴ اگست ۱۹۵۵ع کو حکومت پاکستان نے سات افراد ہر مشتمل عائلی قوانین کے سلسلے میں ایک کمیشن مقرر کیا۔ جس کے صدر ڈاکٹر خالیفہ شجاع الدین تھے۔ ڈاکٹر مذکور کی ناگہانی وفات کے بعد پاکستان کے چیف جسٹس عبدالرشید صاحب ۲۲ اکتوبر ۱۹۵۵ع کو اس کمیشن کے صدر نافذ کیئے گئے۔ اس کمیشن نے اپنی رہروٹ جون ۱۹۵۶ع میں حکومت کو پیش کر دی۔ جو ۳ جون ۱۹۵۶ع کے گزٹ میں شائع کی گئی۔ علماء

(۱) تفصیل کے لئے ملاحظہ ہو 'عدالت شرعیہ سنگپور اور اس کی بدولت طلاقوں کی روک تھام، از مسز سراج۔ "فکر و نظر" جلد اول، شمارہ ۶:

کی سخت تنقیہ کے پیش لظر اس روپورٹ کو ایک عرصہ تک قانون کی شکل نہ دی جاسکی۔ ۲ اکتوبر ۱۹۵۸ع کو ایک خاموش فوجی انقلاب کے ذریعہ دستوری حکومت ختم ہو گئی اور ملک میں مارشل لا نافذ کر دیا گیا۔ ۱۵ جولائی ۱۹۶۱ع کو ایجنمن خواتین پاکستان کے پیغمبر اصرار پر صدر پاکستان فیلڈ مارشل محمد ایوب خان نے اس کمیشن کی مفارشات کی روشنی میں ملک میں عائلی قوالین آرڈیننس نافذ کر دیا۔ اس آرڈیننس میں لکھ کا رجسٹریشن لازمی قرار دیا گیا۔ دوسری شادی پر حکومت کے مقررہ کردہ ادارے کی اجازت اور بھلی بیوی کی رضامندی لازمی قرار دی گئی۔ طلاق کو بھی طلاق رجیع کے حکم میں داخل کر دیا گیا اور اس کے لفاذ کے لئے یونین کولسل کے چیزوں کو طلاق کی اطلاع دینے کے بعد سے تین ماہ کی مدت مقرر کر دی گئی۔

وراثت کے باب میں بیتیم ہوتے کی وراثت کے حق کو جو بھلے محروم الارث قرار پاتا تھا دادا کے ترکے میں اپنے باب کے حصہ کے بقدر وارث قرار دھا گیا۔ مہر کے باب میں بھی یہ تصریح کردی گئی کہ اگر لکھ نامے یا معاہدہ شادی میں حق مہر کی ادائیگی کے طریقہ کار کے متعلق کوئی تفصیل موجود نہ ہو تو کل مہر، مہر معجل قرار پائیں گا۔ اسلامی قانون سازی کی مزید کوششیں اسلامی نظریہ کی مشاورتی کونسل اور مرکزی ادارہ تحقیقات اسلامی کراچی کے تحت زیر تحقیق ہیں اور مسلمان پاکستانی شوہروں کی عیسائی بیویوں کے طلاق کے احکام اور پاکستان میں شرعی عدالتون کے قیام کی تجویز حکومت کے زیر غور ہیں۔ اسید ہے کہ مستقبل قریب میں پاکستان میں اسلامی قانون سازی کی تحریک آگے بڑھے گی اور فتنہ اسلام کے منتشر احکام کو نقد و جرح کے بعد مدون کیا جاسکے گا۔

اسلامی قانون سازی کے اصول

اسلامی قانون سازی کی ان تحریکوں کا اگر دقت نظر سے جائزہ لیا جائے تو یہ لنتیجہ برآمد ہوگا کہ ان کا اصل محرک فکری انقلاب ہے۔ جس نے بالآخر حکومتوں کو مجبور کر دیا کہ وہ معاشرتی ضروریات کے پیش لنظر قانون میں متناسب گنجائش پیدا کریں اس کو دوسرے الفاظ میں مصلحتہ عامہ کا تقابلہ

کہا جاسکتا ہے۔ چنانچہ بالخصوص عائی زندگی میں سہولتیں پیدا کرنے کی غرض سے بلا تخصیص ہر مسلم ملک اس نظریہ پر عمل پہرا ہوا کہ فقہی احکام میں ائمہ اربعہ میں سے جس امام کے مذہب ہے اور جس مسئلہ میں عامۃ المسلمین کے لئے سہولت و آسانی موجود ہو، اس کو اختیار کر کے قالون کی حیثیت سے نافذ کر دیا جائے۔ اور ایسے احکام میں جن کے متعلق قرآن و سنت میں صریح احکام اوامر یا نواہی موجود نہ ہوں اجتہاد سے کام لیا جائے۔ چنانچہ جدید اسلامی قانون سازی میں متعدد احکام ایسے ہیں جو قدیم فقہ میں مستحب درجہ رکھتے ہیں ان کو جدید قانون سازی میں واجب قرار دے کر عدم تعمیل کی صورت میں سزا مقرر کر دی گئی ہے۔ اور اس کی بنیاد اس اصول پر رکھی گئی ہے کہ مصلحت عامہ کے پیش نظر (جو قرآن و سنت کے مغائر نہ ہوں) اولی الامر کو یہ اختیار حاصل ہے کہ وہ کسی مستحب فعل کو واجب قرار دے سکتا ہے۔ یہ مسئلہ کہ یہ اصول کس حد تک اسلامی قالون سازی میں رہ لما اصول قرار پا سکتے ہیں ایک علیحدہ بیوٹ کا طالب ہے اور انشاء اللہ آپنے صحبت میں گفتگو ہوگی۔